



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ທະນາຄານແຫ່ງ ສປປ ລາວ

ເລກທີ 393/ທທລ

ນະຄອນຫຼວງວຽງຈັນ, ວັນທີ 02 ກໍລະກົດ 2020

ຂໍ້ຕິກລົງ

ວ່າດ້ວຍທຸລະກິດແລກປ່ຽນເງິນຕາ

- ອີງຕາມ ກົດໝາຍວ່າດ້ວຍທະນາຄານແຫ່ງ ສປປ ລາວ (ສະບັບປັບປຸງ) ສະບັບເລກທີ 47/ສົພຊ, ລົງວັນທີ 19 ມິຖຸນາ 2018;
- ອີງຕາມ ກົດໝາຍວ່າດ້ວຍການຄຸ້ມຄອງເງິນຕາຕ່າງປະເທດ ສະບັບເລກທີ 55/ສົພຊ, ລົງວັນທີ 22 ທັນວາ 2014;
- ອີງຕາມ ການຄົ້ນຄວ້າ ແລະ ການສະເໜີ ຂອງກົມນະໂຍບາຍເງິນຕາ.

ຜູ້ວ່າການທະນາຄານແຫ່ງ ສປປ ລາວ ຕິກລົງ:

ໝວດທີ 1

ບົດບັນຍັດທົ່ວໄປ

ມາດຕາ 1 ຈຸດປະສົງ

ຂໍ້ຕິກລົງສະບັບນີ້ ກຳນົດຫຼັກການ ແລະ ລະບຽບການ ກ່ຽວກັບການຂໍອະນຸຍາດ, ການເຄື່ອນໄຫວ, ການຄຸ້ມຄອງ, ການຕິດຕາມ ແລະ ການກວດກາ ທຸລະກິດແລກປ່ຽນເງິນຕາ ເພື່ອໃຫ້ທຸລະກິດແລກປ່ຽນເງິນຕາ ມີຄວາມໜັ້ນຄົງ, ປອດໄຟ, ຫ້າເຊື່ອຕີ ແລະ ມີປະສິດທິພາບ ແນໃສ່ເຮັດໃຫ້ການເຄື່ອນໄຫວທຸລະກິດແລກປ່ຽນເງິນຕາ ຖືກຕ້ອງຕາມກົດໝາຍ, ປະກອບສ່ວນເຂົ້າໃນການຄຸ້ມຄອງເງິນຕາຕ່າງປະເທດ ຢູ່ ສປປ ລາວ ໃຫ້ມີປະສິດທິຜົນ.

ມາດຕາ 2 ທຸລະກິດແລກປ່ຽນເງິນຕາ

ທຸລະກິດແລກປ່ຽນເງິນຕາ ແມ່ນການເຄື່ອນໄຫວກ່ຽວກັບທຸລະກຳການ ຊື້-ຂາຍ ເງິນຕາ ຂອງຮ້ານແລກປ່ຽນເງິນຕາທີ່ໄດ້ຮັບອະນຸຍາດດໍາເນີນທຸລະກິດຈາກທະນາຄານແຫ່ງ ສປປ ລາວ.

ມາດຕາ 3 ການອະທິບາຍຄໍາສັບ

ຄໍາສັບທີ່ນໍາໃຊ້ໃນຂໍ້ຕົກລົງສະບັບນີ້ ມີຄວາມໝາຍ ດັ່ງນີ້:

1. ເງິນຕາ ຫມາຍເຖິງ ເງິນກີບ ແລະ ເງິນຕາຕ່າງປະເທດ;
2. ເງິນສຶດ ຫມາຍເຖິງ ທະນະບັດ, ເງິນຫຼວນ ແລະ ແຊັກເດີນທາງ;
3. ຜູດໍາເນີນທຸລະກິດແລກປ່ຽນເງິນຕາ ຫມາຍເຖິງ ຫົວໜ່ວຍວິສາຫະກິດທີ່ໄດ້ຮັບອະນຸຍາດຈາກທະນາຄານແຫ່ງ ສປປ ລາວ ໃຫ້ດໍາເນີນທຸລະກິດ ກ່ຽວກັບທຸລະກຳການ ຊື້-ຂາຍ ເງິນຕາ;
4. ການດໍາເນີນທຸລະກຳຊື້ເງິນຕາແຕ່ດ້ານດຽວ ຫມາຍເຖິງ ຮັນແລກປ່ຽນເງິນຕາທີ່ດໍາເນີນທຸລະກຳຊື້ເງິນຕາຕ່າງປະເທດຈາກມວນຊຸມ ໂດຍບໍ່ມີການສະໜອງເງິນຕາຕ່າງປະເທດ;
5. ການດໍາເນີນທຸລະກຳຂາຍເງິນຕາແຕ່ດ້ານດຽວ ຫມາຍເຖິງ ຮັນແລກປ່ຽນເງິນຕາທີ່ດໍາເນີນທຸລະກຳຂາຍເງິນຕາຕ່າງປະເທດໃຫ້ແກ່ມວນຊຸມ ໂດຍບໍ່ມີການເວັບຊື້ເງິນຕາ.

ມາດຕາ 4 ຂອບເຂດການນໍາໃຊ້

ຂໍ້ຕົກລົງສະບັບນີ້ ນໍາໃຊ້ສໍາລັບ ບຸກຄົນ, ມີຕີບຸກຄົນ ແລະ ການຈັດຕັ້ງ ທີ່ເຄື່ອນໄຫວກ່ຽວຂ້ອງກັບການດໍາເນີນທຸລະກິດແລກປ່ຽນເງິນຕາຢູ່ ສປປ ລາວ.

ໜວດທີ 2 ການຂໍອະນຸຍາດດໍາເນີນທຸລະກິດແລກປ່ຽນເງິນຕາ

ມາດຕາ 5 ການຂໍອະນຸຍາດດໍາເນີນທຸລະກິດ

ຜູ້ທີ່ມີຈຸດປະສົງດໍາເນີນທຸລະກິດແລກປ່ຽນເງິນຕາ ຕ້ອງໄດ້ຮັບການຂັ້ນທະບຽນວິສາຫະກິດນໍາຂະ:ແໜງອຸດສາຫະກຳ ແລະ ການຄ້າ, ແລ້ວປະກອບເອກະສານຂໍອະນຸຍາດດໍາເນີນທຸລະກິດແລກປ່ຽນເງິນຕາ ນໍາທະນາຄານແຫ່ງ ສປປ ລາວ.

ມາດຕາ 6 ເງື່ອນໄຂການຂໍອະນຸຍາດດໍາເນີນທຸລະກິດ

ຜູ້ທີ່ມີຈຸດປະສົງດໍາເນີນທຸລະກິດແລກປ່ຽນເງິນຕາ ຕ້ອງມີເງື່ອນໄຂ ດັ່ງນີ້:

1. ເປັນບຸກຄົນທີ່ຖືສັນຊາດລາວ ຫຼື ເປັນນິຕີບຸກຄົນ ທີ່ດໍາເນີນທຸລະກິດທີ່ຕິດພັນ ເປັນຕົ້ນ ທຸລະກິດການໂຮງແຮມ ແລະ ທ່ອງທ່ຽວ;
2. ດໍາເນີນທຸລະກິດມີຜົນກຳໄລ ຢ່າງຕໍ່ເນື້ອງໃນໄລຍະ ສາມ ປີຜ່ານມາ (ສໍາລັບນິຕີບຸກຄົນ);
3. ມີທຶນຈິດທະບຽນຄົບຖ້ວນ ຕາມທີ່ໄດ້ກຳນົດໄວ້ໃນມາດຕາ 10 ຂອງຂໍ້ຕົກລົງສະບັບນີ້;
4. ມີປະຫວັດການເຄື່ອນໄຫວຢູ່ ສປປ ລາວ ຢ່າງຈະແຈ້ງ, ບໍ່ມີສ່ວນກ່ຽວຂ້ອງກັບບຸກຄົນ ຫຼື ຜູ້ຕ້ອງສິງໄສໃນສະຖານການຝອກເງິນ ຫຼື ການສະໜອງທຶນໃຫ້ແກ່ການກໍ່ການຮ້າຍ;

5. ບໍ່ເຄີຍຖືກສານຕັດສິນລົງໂທດ, ກໍາລັງຖືກດໍາເນີນຄະດີ ຫຼື ມີສ່ວນຜົວຜັນ ໃນສະຖານການກະທຳ ຜິດໃດໜຶ່ງທີ່ກ່ຽວຂ້ອງກັບ ການສ້າໂກງ, ການຍັກຍອກຊັບ ແລະ ການຝອກເງິນ;
6. ບໍ່ເຄີຍຖືກຖອນໃບອະນຸຍາດດໍາເນີນທຸລະກິດແລກປ່ຽນເງິນຕາມາກ່ອນ ຍົກເວັ້ນກໍລະນີຂໍ່ຍຸປເລິກ ດ້ວຍຄວາມສະໜັກໃຈ;
7. ມີສະຖານທີ່ຕັ້ງທີ່ເໝາະສົມ ແລະ ຮັບປະກັນຄວາມປອດໄພໃນການບໍລິການແລກປ່ຽນເງິນຕາ;
8. ມີແຜນປະກອບອຸປະກອນຮັບໃຊ້ ແລະ ນຳໃຊ້ລະບົບທີ່ທະນາຄານແຫ່ງ ສປປ ລາວ ກໍານົດ ເຊັ່ນ: ລະບົບລາຍງານການ ຊື້-ຂາຍ ເງິນຕາ, ຄອມຜິວເຕີ, ອິນເຕີເນັດ ແລະ ກ້ອງວົງຈອນປິດ, ໂທລະສານ, ເຄື່ອງສໍາເນົາ ເອກະສານ, ເຄື່ອງກວດເງິນ, ເຄື່ອງນັບເງິນ, ເຄື່ອງຄິດໄລ, ກະດານແຈ້ງອັດຕາແລກປ່ຽນ ແລະ ອຸປະກອນຮັບໃຊ້ອື່ນ ທີ່ຈໍາເປັນ.

ມາດຕາ 7 ເອກະສານປະກອບ

ຜູ້ທີ່ມີຈຸດປະສົງດໍາເນີນທຸລະກິດແລກປ່ຽນເງິນຕາ ຕ້ອງປະກອບເອກະສານ ດັ່ງນີ້:

1. ຄ່າຮ້ອງຂໍອະນຸຍາດດໍາເນີນທຸລະກິດແລກປ່ຽນເງິນຕາ ຕາມແບບຟິມຂອງທະນາຄານແຫ່ງ ສປປ ລາວ;
2. ຂີວະປະຫວັດຫຍໍ້ຂອງຜູ້ສະເໜີຂໍອະນຸຍາດ;
3. ໃບຢັ້ງຢືນທີ່ຢູ່;
4. ສໍາເນົາບັດປະຈຳຕົວ, ສໍາມະໂນຕົວ ຫຼື ຫັນງສືຜ່ານແດນ ຂອງຜູ້ສະເໜີຂໍອະນຸຍາດ;
5. ໃບແຈ້ງໂທດ (ອາຍຸບໍ່ເກີນ ເກົ້າສືບ ວັນ);
6. ແຜນການດໍາເນີນທຸລະກິດ;
7. ໃບຢັ້ງຢືນຖານະການເງິນ ແລະ ໃບລາຍງານບັນຊີສໍາຮອງຢູ່ທະນາຄານທຸລະກິດທີ່ມີການເຄື່ອນໄຫວ ເກົ້າສືບ ວັນຢອນຫຼັງ;
8. ສໍາເນົາໃບທະບຽນວິສາຫະກິດ ຫຼື ໃບອະນຸຍາດລົງທຶນ (ສໍາລັບນີຕິບຸກຄົນ);
9. ຫັນງສືແນະນຳ ຫຼື ຫັນງສືແຈ້ງເຈດຈໍານິງ ອອກໄດຍກະຊວງອຸດສາຫະກຳ ແລະ ການຄ້າ (ສະບັບກາ ແດງ);
10. ສໍາເນົາໃບຢັ້ງຢືນການມອບຜົນທະອາກອນປີຫຼັ້າສຸດ (ສໍາລັບນີຕິບຸກຄົນ);
11. ແຜນປະກອບຜະນັກງານ;
12. ແຜນປະກອບອຸປະກອນ ແລະ ເຄື່ອງມືຮັບໃຊ້;
13. ໃບຢັ້ງຢືນທີ່ຕັ້ງຮ້ານ ແລະ ແຜນວາດທີ່ຕັ້ງ ທີ່ໄດ້ຮັບການຢັ້ງຢືນຈາກອົງການປົກຄອງທ້ອງຖິ່ນ (ກໍລະນີຫາກເປັນການເຊົ້າສະຖານທີ່ ຕ້ອງຄັດຕິດສໍາເນົາສັນຍາເຊົ້າ);
14. ໃບມອບສິດໃຫ້ຜູ້ຕາງໜ້າມາຜົວຜັນວຽກ ນຳທະນາຄານແຫ່ງ ສປປ ລາວ (ກໍລະນີຜູ້ສະເໜີຫາກບໍ່ ສາມາດມາຜົວຜັນດ້ວຍຕົນເອງ);
15. ຮູບຖ່າຍຂອງຜູ້ສະເໜີຂະໜາດ 3x4 ຈຳນວນ ສອງ ໃບ (ອາຍຸບໍ່ເກີນ ເກົ້າສືບ ວັນ).

ມາດຕາ 8 ການຝຶຈາລະນາຂອ່ນຍາດດຳເນີນທຸລະກິດ

ກົມນະໂໄຍບາຍເງິນຕາ ຫຼື ສາຂາທະນາຄານແຫ່ງ ສປປ ລາວ ຢູ່ທ້ອງຖິ່ນ ຈະຝຶຈາລະນາການຂໍອະນຸຍາດດຳເນີນທຸລະກິດແລກປ່ຽນເງິນຕາ ແລະ ແຈ້ງຕອບຜົນການຝຶຈາລະນາ ຢ່າງເປັນລາຍລັກອັກສອນ ພາຍໃນເວລາຊາວ ວັນ ນັບແຕ່ວັນທີໄດ້ຮັບເອກະສານຄົບຖ້ວນ ແລະ ຖືກຕ້ອງ ເປັນຕົ້ນໄປ.

ໃນເວລາຝຶຈາລະນາການຂໍອະນຸຍາດດຳເນີນທຸລະກິດແລກປ່ຽນເງິນຕາ ກົມນະໂໄຍບາຍເງິນຕາ ຫຼື ສາຂາທະນາຄານແຫ່ງ ສປປ ລາວ ຢູ່ທ້ອງຖິ່ນ ສາມາດຫວັງເອົາເອກະສານ ແລະ/ຫຼື ຂໍ້ມູນເຝື່ນຕິມ ຈາກຜູ້ສະເໜີຂໍອະນຸຍາດ ໃນກໍລະນີທີ່ເຫັນວ່າຂໍ້ມູນທີ່ໄດ້ມາຢັ້ງຢືນຝຳ.

ກົມນະໂໄຍບາຍເງິນຕາ ຫຼື ສາຂາທະນາຄານແຫ່ງ ສປປ ລາວ ຢູ່ທ້ອງຖິ່ນ ຈະປະຕິເສດການສະເໜີຂໍອະນຸຍາດ ຢ່າງເປັນລາຍລັກອັກສອນ ແລະ ນຳສິ່ງເອກະສານທັງໝົດຄືນ ໃຫ້ຜູ້ສະເໜີຂໍອະນຸຍາດ ທີ່ບໍ່ສາມາດປະຕິບັດຕາມເງື່ອນໄຂ ແລະ/ຫຼື ປະກອບເອກະສານ ຕາມທີ່ໄດ້ກຳນົດໄວ້ໃນຂໍຕົກລົງສະບັບນີ້.

ຜູ້ສະເໜີຂໍອະນຸຍາດ ທີ່ຖືກປະຕິເສດ ສາມາດຍື່ນເອກະສານປະກອບຄືນໃໝ່ ຜ້ອມທັງຊື່ແຈ້ງເຫດຜົນໃຫ້ກົມນະໂໄຍບາຍເງິນຕາ ຫຼື ສາຂາທະນາຄານແຫ່ງ ສປປ ລາວ ຢູ່ທ້ອງຖິ່ນ ເພື່ອຝຶຈາລະນາຄືນບິນຝຶ່ນຖານ ເງື່ອນໄຂ ແລະ ການປະກອບເອກະສານ ຕາມທີ່ໄດ້ກຳນົດໄວ້ໃນມາດຕາ 6 ແລະ 7 ຂອງຂໍຕົກລົງສະບັບນີ້.

ມາດຕາ 9 ການຕໍ່ໃບອະນຸຍາດດຳເນີນທຸລະກິດແລກປ່ຽນເງິນຕາ

ໃບອະນຸຍາດດຳເນີນທຸລະກິດແລກປ່ຽນເງິນຕາ ມີອາຍຸການນຳໃຊ້ ນັບແຕ່ ເດືອນ ມັງກອນ ເຖິງ ເດືອນທັນວາ ຂອງຫຼຸກງ່າຍ.

ຜູ້ດຳເນີນທຸລະກິດແລກປ່ຽນເງິນຕາ ທີ່ມີຈຸດປະສົງສືບຕໍ່ດຳເນີນທຸລະກິດແລກປ່ຽນເງິນຕາ ຕ້ອງສະເໜີຂໍສືບຕໍ່ດຳເນີນທຸລະກິດດັ່ງກ່າວ ນໍາກົມນະໂໄຍບາຍເງິນຕາ ຫຼື ສາຂາທະນາຄານແຫ່ງ ສປປ ລາວ ຢູ່ທ້ອງຖິ່ນ ພາຍໃນເວລາ ສາມສືບ ວັນ ກ່ອນໃບອະນຸຍາດໝົດອາຍຸການນຳໃຊ້ ໂດຍປະກອບເອກະສານ ດັ່ງນີ້:

1. ຄໍາຮອງຂໍສືບຕໍ່ດຳເນີນທຸລະກິດແລກປ່ຽນເງິນຕາ ຕາມແບບຝຶ່ມຂອງທະນາຄານແຫ່ງ ສປປ ລາວ;
2. ສໍາເນົາໃບອະນຸຍາດດຳເນີນທຸລະກິດແລກປ່ຽນເງິນຕາ ປະຈຳປີ;
3. ສໍາເນົາໃບທະບຽນວິສາຫະກິດ;
4. ສໍາເນົາໃບຢັ້ງຢືນການມອບຜັນທະອາກອນ ປີຜ່ານມາ;
5. ເອກະສານລາຍງານການເງິນ ຫຼື ບົດສະຫຼຸບບັນຊີ ປະຈຳປີ;
6. ໃບລາຍງານບັນຊີສໍາຮອງຂອງຮ້ານແລກປ່ຽນເງິນຕາ ທີ່ມີການເຄື່ອນໄຫວໄລຍະ ຫົ່ງ ພີ ຍ້ອນຫຼັງ (ຫຼຸກສະກຸນເງິນ ທີ່ນຳໃຊ້ໃນການດຳເນີນທຸລະກິດແລກປ່ຽນເງິນຕາ);
7. ສໍາເນົາສັນຍາການນຳໃຊ້ລົບລາຍງານການ ຫຼື-ຂ່າຍ ເງິນຕາ ປະຈຳປີ ກັບພາກສ່ວນກ່ຽວຂ້ອງ;
8. ໃບມອບສິດໃຫ້ຜູ້ຕາງໜ້າມາຜິວຜັນວຽກ ນໍາທະນາຄານແຫ່ງ ສປປ ລາວ (ກໍລະນີຜູ້ສະເໜີບໍ່ສາມາດມາຜິວຜັນດ້ວຍຕົນເອງ);
9. ອຸບຖ່າຍຂອງຜູ້ສະເໜີຂະໜາດ 3×4 ຈຳນວນ ສອງ ໃບ (ອາຍຸບໍ່ເກີນ ເກົ້າສືບ ວັນ).

ກົມນະໄຍບາຍເງິນຕາ ຫຼື ສາຂາທະນາຄານແຫ່ງ ສປປ ລາວ ຢູ່ທອງຖິ່ນ ຈະຜິຈາລະນາ ແລະ ແຈ້ງຕອບຜົນການສະເໜີຂໍສົບຕໍ່ດໍາເນີນທຸລະກິດແລກປ່ຽນເງິນຕາ ຢ່າງເປັນລາຍລັກອັກສອນ ພາຍໃນເວລາ ສີບຫ້າ ວັນ ນັບແຕ່ວັນທີໄດ້ຮັບເອກະສານຖືກຕ້ອງ ແລະ ຄົບຖ້ວນ ເປັນຕົ້ນໄປ.

ມາດຕາ 10 ທຶນຈົດທະບຽນ

ຜູ້ທີ່ມີຈຸດປະສົງດໍາເນີນທຸລະກິດແລກປ່ຽນເງິນຕາ ຕ້ອງປະກອບທຶນຈົດທະບຽນຢ່າງຫົ້ອຍ ຫຼື່ງຕື້ນ (1.000.000.000) ກີບ. ທຶນທີ່ປະກອບເປັນທຶນຈົດທະບຽນ ແມ່ນເປັນທຶນໝູນວຽນເທົ່ານັ້ນ ຊຶ່ງທຶນດັ່ງກ່າວຕ້ອງເປັນທຶນຂອງຜູ້ກ່ຽວທີ່ໄດ້ມາໂດຍຖືກຕ້ອງຕາມກົດໝາຍ ແລະ ຕ້ອງຝາກໄວ້ນຳທະນາຄານທຸລະກິດຢູ່ ສປປ ລາວ. ຜູ້ທີ່ໄດ້ຮັບອະນຸຍາດດໍາເນີນທຸລະກິດແລກປ່ຽນເງິນຕາ ສາມາດນຳໃຊ້ທຶນຈົດທະບຽນ ເຊື່ອດໍາເນີນທຸລະກິດແລກປ່ຽນເງິນຕາຂອງຕົນ ນັບແຕ່ວັນທີກົມນະໄຍບາຍເງິນຕາ ຫຼື ສາຂາທະນາຄານແຫ່ງ ສປປ ລາວ ຢູ່ທອງຖິ່ນ ອອກໃບອະນຸຍາດດໍາເນີນທຸລະກິດ ເປັນຕົ້ນໄປ.

ມາດຕາ 11 ຄ່າທຳນຽມ ແລະ ບໍລິການ

ຄ່າທຳນຽມ ແລະ ຄ່າບໍລິການ ໃນການດໍາເນີນທຸລະກິດແລກປ່ຽນເງິນຕາ ມີດັ່ງນີ້:

- ຄ່າຮ້ອງຂໍອະນຸຍາດດໍາເນີນທຸລະກິດແລກປ່ຽນເງິນຕາ ຈໍານວນ ຫຼື່ງແສນ (100.000) ກີບ ຕໍ່ຊຸດ;
- ຄ່າທຳນຽມອອກໃບອະນຸຍາດດໍາເນີນທຸລະກິດແລກປ່ຽນເງິນຕາ ຈໍານວນ ສຸນຈຸດສຸນຫ້າ ສ່ວນຮ້ອຍ (0,05%) ຂອງທຶນຈົດທະບຽນທັງໝົດ ແຕ່ສູງສຸດບໍ່ເກີນ ສາມລ້ານ (3.000.000) ກີບ;
- ຄ່າຕໍ່ໃບອະນຸຍາດດໍາເນີນທຸລະກິດແລກປ່ຽນເງິນຕາ ປະຈຳປີ ຈໍານວນ ຫ້າແສນ (500.000) ກີບ;
- ຄ່າປ່ຽນແປງທຶນຈົດທະບຽນ ແລະ ຄ່າຍົກຍ້າຍສະຖານທີ່ຕັ້ງ ຈໍານວນ ສາມແສນ (300.000) ກີບ ຕໍ່ຄັ້ງ.

ໝວດທີ 3 ການເຄື່ອນໄຫວທຸລະກິດແລກປ່ຽນເງິນຕາ

ມາດຕາ 12 ການດໍາເນີນທຸລະກິດແລກປ່ຽນເງິນຕາ

ຜູ້ດໍາເນີນທຸລະກິດແລກປ່ຽນເງິນຕາ ສາມາດ ຂຶ້-ຂາຍ ເງິນຕາທັງໝົດກັບມວນຊີນ ໃນວົງເງິນບໍ່ເກີນທຶນຈົດທະບຽນຂອງຕົນ ຕໍ່ວັນ ໂດຍຕ້ອງປະຕິບັດຕາມລະບຽບການທີ່ທະນາຄານແຫ່ງ ສປປ ລາວ ກໍານົດໃນແຕ່ລະໄລຍະ. ການ ຂຶ້-ຂາຍ ເງິນຕາ ທຸກຄັ້ງ ຕ້ອງສໍາເນົາບັດປະຈຳຕົວ (ສໍາລັບຄົນລາວ) ຫຼື ຫັງສືຜ່ານແດນ (ສໍາລັບຄົນຕ່າງປະເທດ) ຂອງລຸກຄ້າໄວ້ເປັນຫຼັກຖານ. ຜ້ອມນີ້, ການ ຂຶ້-ຂາຍ ເງິນຕາ ທຸກຄັ້ງ ຮ້ານແລກປ່ຽນເງິນຕາ ຕ້ອງໃຊ້ດຸນຜົນົດໃນການຜິຈາລະນາການດໍາເນີນທຸລະກິດພື້ນຖານການຊອກຮູ້ລຸກຄ້າຂອງຕົນ.

ຜູ້ດໍາເນີນທຸລະກິດແລກປ່ຽນເງິນຕາ ຕ້ອງມີໃບບິນ ຂຶ້-ຂາຍ ໃຫ້ລຸກຄ້າຈໍານວນ ຫຼື່ງ ໃນ ແລະ ເກັບຮັກສາໄວ້ຈໍານວນ ຫຼື່ງ ໃບ. ໃບບິນດັ່ງກ່າວ ຕ້ອງລະບຸຂໍ້ມູນພື້ນຖານຂອງຕົນ ເປັນຕົ້ນ ຂຶ້ຮ້ານ, ຫີ່ຢູ່ ແລະ ເບີໂທຕິດຕໍ່ ຜ້ອມ

ທັງ ລະບຸຂໍ້ມູນຝຶ່ນຖານຂອງລູກຄ້າ ເຊັ່ນ: ຊື້, ທີ່ຢູ່ ແລະ ເລກບັດປະຈຳຕົວ ຫຼື ຫັງສີຜ່ານແດນ, ອັດຕາແລກປ່ຽນ, ສະກຸນເງິນ, ຈຳນວນເງິນ ແລະ ປະເພດໃບເງິນ ຢ່າງລະອຽດຈະແຈ້ງ. ຮັນແລກປ່ຽນເງິນຕາ ສາມາດກຳນົດຮູບແບບ ໃຫຍ່ນ ຊື້-ຂາຍ ເງິນຕາຂອງຕົນ ໂດຍຜ່ານການຮັບຮອງຈາກ ທະນາຄານແຫ່ງ ສປປ ລາວ ແລະ ຕ້ອງໄດ້ຮັບການເຫັນ ດີຈາກຂະແໜງການທີ່ກ່ຽວຂ້ອງ.

ມາດຕາ 13 ການກຳນົດ, ຕິດປະກາດ ແລະ ປະຕິບັດອັດຕາແລກປ່ຽນ

ຜູ້ດໍາເນີນທຸລະກິດແລກປ່ຽນເງິນຕາ ສາມາດກຳນົດອັດຕາແລກປ່ຽນ ໃນການ ຊື້-ຂາຍ ເງິນຕາ ລະຫວ່າງ ສະກຸນເງິນກີບກັບສະກຸນເງິນຕາຕ່າງປະເທດ ຂອງຕົນໄດ້ໃນຂອບເຂດ ທີ່ທະນາຄານແຫ່ງ ສປປ ລາວ ກຳນົດໃນແຕ່ລະໄລຍະ.

ຜູ້ດໍາເນີນທຸລະກິດແລກປ່ຽນເງິນຕາ ຕ້ອງຕິດປະກາດອັດຕາແລກປ່ຽນ ສະເພະສະກຸນເງິນກີບ ທຽບກັບ ສະກຸນເງິນຕາຕ່າງປະເທດ ທີ່ມີການ ຊື້-ຂາຍ ເງິນຕາ ກັບລູກຄ້າຂອງຕົນ.

ຜູ້ດໍາເນີນທຸລະກິດແລກປ່ຽນເງິນຕາ ຕ້ອງປະຕິບັດການແລກປ່ຽນເງິນຕາກັບລູກຄ້າແຕ່ລະຄົ້ງ ຕາມອັດຕາ ແລກປ່ຽນທີ່ຕົນກຳນົດອອກຢ່າງຖືກຕ້ອງ ແລະ ສອດຄ່ອງຕາມທີ່ໄດ້ກຳນົດໄວ້ໃນວັກທີ່ ຫົ່ງ ຂອງມາດຕານີ້ ແລະ ລະບຽບການທີ່ທະນາຄານແຫ່ງ ສປປ ລາວ ກຳນົດ ຊື່ງການ ຊື້-ຂາຍ ເງິນຕາ ລະຫວ່າງສະກຸນເງິນຕາຕ່າງປະເທດດ້ວຍ ກັນ ແຕ່ລະຄົ້ງ ຕ້ອງຜ່ານສະກຸນເງິນກີບ ໂດຍການກຳນົດອັດຕາໄຂວ່ (ໂດລາ/ບາດ, ບາດ/ໂດລາ) ຕ້ອງໄດ້ມາຈາກ ການໜານໄຂວ່ຜ່ານສະກຸນເງິນກີບ/ໂດລາ, ກີບ/ບາດ ແລະ ສະກຸນອື່ນກຳເຊັ້ນດຽວກັນ ໂດຍຕ້ອງຢູ່ໃນຂອບການກຳນົດ ອັດຕາແລກປ່ຽນທີ່ກຳນົດໄວ້ໃນວັກທີ່ໜຶ່ງຂອງມາດຕານີ້.

ມາດຕາ 14 ການປ່ຽນແປງທຶນຈົດທະບຽນ

ຜູ້ດໍາເນີນທຸລະກິດແລກປ່ຽນເງິນຕາ ທີ່ມີຈຸດປະສົງປ່ຽນແປງທຶນຈົດທະບຽນ ຕ້ອງໄດ້ຮັບອະນຸຍາດຈາກ ກົມນະໂຍບາຍເງິນຕາ ຫຼື ສາຂາທະນາຄານແຫ່ງ ສປປ ລາວ ຢູ່ທ້ອງຖິ່ນ ໂດຍປະກອບເອກະສານ ດັ່ງນີ້:

1. ຄໍາຮ້ອງຂໍປ່ຽນແປງທຶນຈົດທະບຽນ (ຟິມດ້ວຍຕົນເອງ);
2. ສໍາເນົາໃບອະນຸຍາດຕໍ່ເນີນທຸລະກິດແລກປ່ຽນເງິນຕາ ປະຈຳປີ;
3. ໃບລາຍງານບັນຊີສໍາຮອງຂອງຮ້ານແລກປ່ຽນເງິນຕາ ທີ່ມີການເຄື່ອນໄຫວໄລຍະ ຫົ່ງ ປີ ຢ້ອນຫຼັງ (ບຸກສະກຸນເງິນ ທີ່ນຳໃຊ້ໃນການດໍາເນີນທຸລະກິດແລກປ່ຽນເງິນຕາ);
4. ໃບມອບສິດໃຫ້ຜູ້ຕາງໜ້າມາພົວພັນວຽກກຳທະນາຄານແຫ່ງ ສປປ ລາວ (ກໍລະນີຜູ້ສະເໜີບໍ່ ສາມາດມາພົວພັນດ້ວຍຕົນເອງ);
5. ຮູບຖ່າຍຂອງຜູ້ສະເໜີຂະໜາດ 3×4 ຈຳນວນ ສອງ ໃບ (ອາຍຸບໍ່ເກີນ ເກົ້າສີບ ວັນ).

ກົມນະໂຍບາຍເງິນຕາ ຫຼື ສາຂາທະນາຄານແຫ່ງ ສປປ ລາວ ຢູ່ທ້ອງຖິ່ນ ຈະຝຶຈາລະນາ ແລະ ແຈ້ງ ຕອບຜົນ"ການສະເໜີຂໍປ່ຽນແປງທຶນຈົດທະບຽນ ຢ່າງເປັນລາຍລັກອັກສອນ ພາຍໃນເວລາ ສີບ ວັນ ນັບແຕ່ວັນທີ ໄດ້ຮັບເອກະສານຄົບຖ້ວນ ແລະ ຖືກຕ້ອງ ເປັນຕົ້ນໄປ.

ມາດຕາ 15 ການຍົກຍ້າຍສະຖານທີ່ຕັ້ງ ຂອງຮ້ານແລກປ່ຽນເງິນຕາ

ຜູ້ດຳເນີນທຸລະກິດແລກປ່ຽນເງິນຕາ ທີ່ມີຈຸດປະສົງຍົກຍ້າຍສະຖານທີ່ຕັ້ງຂອງຮ້ານ ຕ້ອງຂໍອະນຸຍາດນຳກົມນະໄຍບາຍເງິນຕາ ຫຼື ສາຂາຈາກທະນາຄານແຫ່ງ ສປປ ລາວ ຢູ່ທ້ອງຖິ່ນ ລ່ວງໜ້າ ສາມສືບ ວັນ ໂດຍປະກອບເອກະສານ ດັ່ງນີ້:

1. ຄໍາຮ້ອງຂໍຍົກຍ້າຍສະຖານທີ່ຕັ້ງຮ້ານແລກປ່ຽນເງິນຕາ (ຝຶມດ້ວຍຕົນເອງ);
2. ສໍາເນົາໃບອະນຸຍາດດຳເນີນທຸລະກິດແລກປ່ຽນເງິນຕາ ປະຈຳປີ;
3. ໃບຢັ້ງຢືນທີ່ຕັ້ງ ແລະ ແຜນວາດທີ່ຕັ້ງຮ້ານໃໝ່ ທີ່ໄດ້ຮັບການຢັ້ງຢືນຈາກອີງການປົກຄອງທ້ອງຖິ່ນທີ່ກ່ຽວຂ້ອງ (ກໍລະນີເປັນການເຊົ່າສະຖານທີ່ຕ້ອງຄົດຕິດສັນຍາເຊົ່າ);
4. ໃບມອບສິດໃຫ້ຜູ້ຕາງໜ້າມາຜົວຜັນວຽກ ນຳທະນາຄານແຫ່ງ ສປປ ລາວ (ກໍລະນີຜູ້ສະເໜີບໍ່ສາມາດມາຜົວຜັນດ້ວຍຕົນເອງ);
5. ຮູບຖ່າຍຂອງຜູ້ສະເໜີຂະໜາດ 3×4 ຈຳນວນ ສອງ ໃບ (ອາຍຸບໍ່ເກີນ ເກົ່າສືບ ວັນ).

ກົມນະໄຍບາຍເງິນຕາ ຫຼື ສາຂາທະນາຄານແຫ່ງ ສປປ ລາວ ຢູ່ທ້ອງຖິ່ນ ຈະຄົ້ນຄວ້າຜິຈາລະນາ ແລະ ເຈັ້ງຕອບການຂໍຍົກຍ້າຍສະຖານທີ່ຕັ້ງຮ້ານແລກປ່ຽນເງິນຕາ ຢ່າງເປັນລາຍລັກອັກສອນ ພາຍໃນເວລາ ສືບ ວັນ ນັບແຕ່ວັນທີໄດ້ຮັບເອກະສານຄົບຖ້ວນ ແລະ ຖືກຕ້ອງ ເປັນຕົ້ນໄປ.

ໝາວດທີ 4

ສິດ ແລະ ຜົນທີ່ຂອງຜູ້ດຳເນີນທຸລະກິດແລກປ່ຽນເງິນຕາ

ມາດຕາ 16 ສິດຂອງຜູ້ດຳເນີນທຸລະກິດແລກປ່ຽນເງິນຕາ

ຜູ້ດຳເນີນທຸລະກິດແລກປ່ຽນເງິນຕາ ມີສິດ ດັ່ງນີ້:

1. ກໍານົດອັດຕາແລກປ່ຽນ ໃນການ ຊື້-ຂາຍ ເງິນຕາ ແຕ່ລະສະກຸນເງິນ ຕາມລະບຽບການທີ່ທະນາຄານແຫ່ງ ສປປ ລາວ ກໍານົດໃນແຕ່ລະໄລຍະ;
2. ຊື້-ຂາຍ ເງິນຕາກັບມວນຊີນ ແລະ ທະນາຄານທຸລະກິດ ທີ່ຕັ້ງຢູ່ ສປປ ລາວ ໄດ້ທັງເງິນສິດ ແລະ ເງິນໂອນ ຕາມລະບຽບການທີ່ທະນາຄານແຫ່ງ ສປປ ລາວ ກໍານົດໃນແຕ່ລະໄລຍະ;
3. ນໍາໃຊ້ສິດອື່ນ ຕາມກົດໝາຍ ແລະ ລະບຽບການທີ່ກ່ຽວຂ້ອງ.

ມາດຕາ 17 ຜົນທີ່ຂອງຜູ້ດຳເນີນທຸລະກິດແລກປ່ຽນເງິນຕາ

ຜູ້ດຳເນີນທຸລະກິດແລກປ່ຽນເງິນຕາ ມີພົນທີ່ ດັ່ງນີ້:

1. ຕິດປ້າຍຊື່ຮ້ານແລກປ່ຽນເງິນຕາ ຕາມລະບຽບການທີ່ກ່ຽວຂ້ອງ;
2. ຕິດໃບອະນຸຍາດດຳເນີນທຸລະກິດ ໄວ້ບ່ອນທີ່ເປີດແຜີຍ ແລະ ເຫັນໄດ້ງ່າຍ;

3. บันທຶກການ ຊື້-ຂາຍ ເງິນຕາ ປະຈຳວັນ ໂດຍລະບຸຂໍ້ມູນລະອຽດຕາມໃບບິນ ຊື້-ຂາຍ ເງິນຕາ ແຕ່ລະສະກຸນເງິນ ຢ່າງເຖິກຕ້ອງ;

4. ເປີດບັນຊີເງິນຝາກ ເປັນສະກຸນເງິນກີບ ແລະ ເງິນຕາຕ່າງປະເທດ ຂອງຮ້ານແລກປ່ຽນເງິນຕາ ໂດຍສອດຄ່ອງກັບຊື່ທີ່ກຳນົດໄວ້ໃນໃບອະນຸຍາດກໍາເນີນຫຼວະກິດແລກປ່ຽນເງິນຕາ ເພື່ອນຳໃຊ້ສະເພາະວານກໍາເນີນຫຼວະກິດແລກປ່ຽນເງິນຕາ ແລະ ຕ້ອງດຳເນີນການເຄື່ອນໄຫວທາງດ້ານການເງິນຂອງຮ້ານແລກປ່ຽນເງິນຕາ ຜ່ານບັນຊີດັ່ງກ່າວເທົ່ານັ້ນ;

5. ສ້າງລະບົບບັນຊີສະເພາະ ເພື່ອຮັບໃຊ້ການດຳເນີນຫຼວະກິດແລກປ່ຽນເງິນຕາ ແລະ ສະຫຼຸບບັນຊີປະຈຳປີ ໃຫ້ກົມນະໂຍບາຍເງິນຕາ ຫຼື ສາຂາທະນາຄານແຫ່ງໆ ສປປ ລາວ ຢູ່ທ້ອງຖິ່ນ;

6. ມອບຜັນທະອາກອນ ຕາມທີ່ໄດ້ກຳນົດໄວ້ໃນກິດໝາຍ ແລະ ລະບຽບການທີ່ກ່ຽວຂ້ອງ;

7. ຮັບຜິດຊອບຄ່າຕິດຕັ້ງ ແລະ ຄ່ານຳໃຊ້ລະບົບສັນຍານອິນເຕີເນັດ ປະຈຳປີ ຕາມພາກສ່ວນກ່ຽວຂ້ອງ ກໍານົດໃນແຕ່ລະໄລຍະ;

8. ລາຍງານການກວດຝຶບເງິນປອມ ຫຼື ເງິນທີ່ສິງໄສວ່າ ແມ່ນເງິນປອມໃຫ້ ແກ່ເຈົ້າໜ້າທີ່ກ່ຽວຂ້ອງຜ້ອມຫັງຮັກສາເງິນປອມນັ້ນໄວ້ເພື່ອເປັນຫຼັກຖານໃນການດຳເນີນຄະດີ;

9. ປະຕິບັດວຽກງານ ຕ້ານ ສະກັດກັ້ນ ການຝອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍຕາມກິດໝາຍ ແລະ ລະບຽບການທີ່ກ່ຽວຂ້ອງ;

10. ປະຕິບັດໜ້າທີ່ອື່ນ ຕາມກິດໝາຍ ແລະ ລະບຽບການທີ່ກ່ຽວຂ້ອງ.

ໝວດທີ 5 ການບັນຊີ ແລະ ການລາຍງານ

ມາດຕາ 18 ການບັນຊີ

ຜູ້ດຳເນີນຫຼວະກິດແລກປ່ຽນເງິນຕາ ຕ້ອງຖືບັນຊີຕິດຕາມການດຳເນີນຫຼວະກິດແລກປ່ຽນເງິນຕາ ແລະ ບັນຊີລາຍຮັບ-ລາຍຈ່າຍຫຼວະກິດ ຕາມຫຼັກການບັນຊີ ທີ່ໄດ້ກຳນົດໄວ້ໃນກິດໝາຍວ່າດ້ວຍການບັນຊີ ແລະ ລະບຽບການທີ່ກ່ຽວຂ້ອງ.

ມາດຕາ 19 ການລາຍງານ

ຜູ້ດຳເນີນຫຼວະກິດແລກປ່ຽນເງິນຕາ ຕ້ອງລາຍງານການດຳເນີນຫຼວະກິດຂອງຕົນ ໃຫ້ກົມນະໂຍບາຍເງິນຕາ ຫຼື ສາຂາທະນາຄານແຫ່ງໆ ສປປ ລາວ ຢູ່ທ້ອງຖິ່ນ ຜ່ານລະບົບລາຍງານແບບເອັລັກໂຟຣີ ຂອງທະນາຄານແຫ່ງໆ ສປປ ລາວ ຫຼື ຜ່ານແຜ່ກາ ຫຼື ອີເມວ ຄື:

1. ລາຍງານການກຳນົດອັດຕາແລກປ່ຽນແຕ່ລະສະກຸນເງິນ ພາຍໃນເວລາ 08:15-15:00 ໂມງ ຂອງແຕ່ລະວັນ ແລະ ຕ້ອງລາຍງານທັນທີ ທີ່ມີການປັບປຸງອັດຕາແລກປ່ຽນໃໝ່ ທຸກຄັ້ງ;
2. ລາຍງານການຊື້-ຂາຍເງິນຕາ ທັນທີທີ່ມີການ ຊື້-ຂາຍ ທຸກຄັ້ງ.

ໝວດທີ 6

ການໄຈະຊື່ວຄາວ ແລະ ການຖອນໃບອະນຸຍາດດຳເນີນທຸລະກິດ

ມາດຕາ 20 ການໄຈະຊື່ວຄາວ

ກົມນະໂຍບາຍເງິນຕາ ຫຼື ສາຂາທະນາຄານແຫ່ງ ສປປ ລາວ ຢູ່ທ້ອງຖິ່ນ ຈະແຈ້ງໂຈການດຳເນີນທຸລະກິດຊື່ວຄາວ ຢ່າງເປັນລາຍລັກອັກສອນ ໃນກໍລະນີໄດ້ໜຶ່ງ ດັ່ງນີ້:

1. ຜູ້ດຳເນີນທຸລະກິດແລກປ່ຽນເງິນຕາ ສະເໜີຂໍ້ໂຈດ້ວຍຄວາມສະໜັກໃຈ ຂຶ້ງສາມາດໂຈການດຳເນີນທຸລະກິດຊື່ວຄາວ ບໍ່ເກີນ ເກົ້າສີບ ວັນ ໂດຍຕ້ອງລາຍງານສະພາບ ແລະ ໜ້າຜົນ ເພື່ອຢືນຄວາມຈຳເປັນໃນ ການໂຈະ ແລະ ຖ້າເກີນກຳນົດເວລາດັ່ງກ່າວ ຫາກບໍ່ເປີດບໍລິການຄືນ ຫຼື ບໍ່ແຈ້ງຕໍ່ ກົມນະໂຍບາຍເງິນຕາ ຫຼື ສາຂາ ທະນາຄານແຫ່ງ ສປປ ລາວ ຢູ່ທ້ອງຖິ່ນ ຈະຖືກປັບໃໝ່ ຫຼື ຖືກຖອນໃບອະນຸຍາດດຳເນີນທຸລະກິດ;

2. ຜູ້ດຳເນີນທຸລະກິດແລກປ່ຽນເງິນຕາ ມີສ່ວນຜົວຜັນກັບການລະເມີດກິດໝາຍ ແລະ ລະບຽບການ ຂອງ ສປປ ລາວ ຂຶ້ງຜູ້ກ່ຽວຕ້ອງລາຍງານສະພາບ ແລະ ຂຶ້ງແຈ້ງບັນຫາທີ່ເກີດຂຶ້ນ ໃຫ້ກົມນະໂຍບາຍເງິນຕາ ຫຼື ສາຂາ ທະນາຄານແຫ່ງ ສປປ ລາວ ຢູ່ທ້ອງຖິ່ນ.

ມາດຕາ 21 ການຖອນໃບອະນຸຍາດດຳເນີນທຸລະກິດ

ກົມນະໂຍບາຍເງິນຕາ ຫຼື ສາຂາທະນາຄານແຫ່ງ ສປປ ລາວ ຢູ່ທ້ອງຖິ່ນ ສາມາດຖອນໃບອະນຸຍາດດຳເນີນທຸລະກິດແລກປ່ຽນເງິນຕາ ໃນກໍລະນີໄດ້ໜຶ່ງ ດັ່ງນີ້:

1. ຜູ້ດຳເນີນທຸລະກິດ ຂໍຢູ່ບໍລິການດ້ວຍຄວາມສະໜັກໃຈ;
2. ບໍ່ດຳເນີນທຸລະກິດແລກປ່ຽນເງິນຕາ ເປັນເວລາ ເກົ້າສີບ ວັນ ຕິດຕໍ່ກັນ ໂດຍບໍ່ມີເຫຼັດຜົນ ຫຼື ບໍ່ມີການແຈ້ງຕໍ່ກົມນະໂຍບາຍເງິນຕາ ຫຼື ສາຂາທະນາຄານແຫ່ງ ສປປ ລາວ ຢູ່ທ້ອງຖິ່ນ ຢ່າງເປັນລາຍລັກອັກສອນ;
3. ນຳໃຊ້ໃບອະນຸຍາດດຳເນີນທຸລະກິດແລກປ່ຽນເງິນຕາ ທີ່ໝີດອາຍຸ;
4. ແລກປ່ຽນເງິນຕາໂດຍກິງກັບທະນາຄານທຸລະກິດ, ບຸກຄົນ ຫຼື ມີຕິບຸກຄົນ ຢູ່ຕ່າງປະເທດ;
5. ບໍ່ສາມາດປະຕິບັດຕາມເງື່ອນໄຂ ໃນການສືບຕໍ່ດຳເນີນທຸລະກິດແລກປ່ຽນເງິນຕາ;
6. ຖືກປະຕິບັດມາດຕະການປັບໃໝ່ ສອງ ຄັ້ງ ຕິດຕໍ່ກັນ;
7. ລະເມີດກິດໝາຍ ຫຼື ລະບຽບການອື່ນ ຢ່າງຮ້າຍແຮງ.

ໝວດທີ 7

ຂໍ້ຕ້າມ ແລະ ມາດຕະການຕໍ່ຜູ້ລະເມີດ

ມາດຕາ 22 ຂໍ້ຕ້າມ

ຫ້າມຜູ້ດຳເນີນທຸລະກິດແລກປ່ຽນເງິນຕາ ມີຟິດຕິກຳ ດັ່ງນີ້:

1. ໃຫ້ບໍລິການແລກປ່ຽນເງິນຕານອກສະຖານທີ່ ທີ່ໄດ້ຮັບອະນຸຍາດ ຫຼື ໃຫ້ບໍລິການດ້ານອື່ນອກຈາກທີ່ໄດ້ກຳນົດໄວ້ໃນມາດຕາ 16 ຂອງຂໍ້ຕິກລົງສະບັບນີ້;

2. ແລກປ່ຽນງິນຕາໂດຍກົງກັບທະນາຄານທຸລະກິດ, ບຸກຄົນ ຫຼື ນິຕິບຸກຄົນ ຢູ່ຕ່າງປະເທດ;
3. ກໍານົດ, ຕິດປະກາດ, ປະຕິບັດ ແລະ ດຳເນີນການຊື້-ຂາຍເງິນຕາ ດ້ວຍອັດຕາແລກປ່ຽນ ທີ່ບໍ່ຖືກ
ຕ້ອງຕາມລະບຽບການທີ່ທະນາຄານແຫ່ງ ສປປ ລາວ ກໍານົດໃນແຕ່ລະໄລຍະ;
4. ຂື້-ຂາຍ ເງິນຕາ ບໍ່ຖືກຕ້ອງຕາມລະບຽບການທີ່ທະນາຄານແຫ່ງ ສປປ ລາວ ກໍານົດໃນແຕ່ລະໄລຍະ;
5. ຂື້-ຂາຍ ເງິນຕາທັງໝົດກັບມວນຊັ້ນ ໃນຈຳນວນທີ່ເກີນທຶນຈົດທະບຽນຂອງຕົນ ຕໍ່ວັນ;
6. ເປີດບັນຊີເງິນຝາກຢູ່ຕ່າງປະເທດ;
7. ນຳໃຊ້ໃບອະນຸຍາດດຳເນີນທຸລະກິດແລກປ່ຽນເງິນຕາ ທີ່ໝົດອາຍຸ;
8. ດຳເນີນການ ຫຼື ມີສ່ວນຜົວຜັນໃນການສ້າງຄວາມເສຍຫາຍ ຕໍ່ລະບົບອັດຕາແລກປ່ຽນ;
9. ເປັນທີປຶກສາ, ເປັນນາຍໜ້າໃນການ ຂື້-ຂາຍ ເງິນຕາ ຜ່ານລະບົບອອນລາຍ ຫຼື ຂື້-ຂາຍ ເງິນຕາລະຫວ່າງປະເທດ;
10. ດຳເນີນການຊື້ ຫຼື ຂາຍເງິນຕາແຕ່ດ້ານດຽວ;
11. ລາຍງານອັດຕາແລກປ່ຽນ ແລະ ການ ຂື້-ຂາຍ ເງິນຕາ ຊັກຊ້າ ໂດຍບໍ່ແຈ້ງເຫດຜົນໃຫ້ກົມນະໄຍບາຍເງິນຕາ ຫຼື ສາຂາທະນາຄານແຫ່ງ ສປປ ລາວ ຢູ່ທ້ອງຖິ່ນ;
12. ຍົກຍ້າຍສະຖານທີ່ຕັ້ງຮ້ານແລກປ່ຽນເງິນຕາ ໂດຍບໍ່ໄດ້ຮັບອະນຸຍາດ;
13. ມອບໃບອະນຸຍາດດຳເນີນທຸລະກິດແລກປ່ຽນເງິນຕາຂອງຕົນ ໃຫ້ບຸກຄົນອື່ນ ເພື່ອນຳໃຊ້ໃນຈຸດປະສົງໃດກໍຕາມ;
14. ນຳໃຊ້ບັນຊີສ່ວນຕົວຂອງຕົນ ຫຼື ບຸກຄົນອື່ນ ໃນການດຳເນີນທຸລະກິດແລກປ່ຽນເງິນຕາ ຫຼື ນຳໃຊ້ບັນຊີຂອງຮ້ານແລກປ່ຽນເງິນຕາ ເຕືອນໄຫວໃນຈຸດປະສົງທີ່ບໍ່ກ່ຽວຂ້ອງກັບການດຳເນີນທຸລະກິດແລກປ່ຽນເງິນຕາ;
15. ມີຜິດຕິກຳອື່ນ ທີ່ເປັນການລະເມີດ ກົດໝາຍ ແລະ ລະບຽບການທີ່ກ່ຽວຂ້ອງ.

ມາດຕາ 23 ມາດຕະການສຶກສາອົບຮົມ

ຜູ້ດຳເນີນທຸລະກິດແລກປ່ຽນເງິນຕາ ທີ່ລະເມີດຂໍ້ຕົກລົງສະບັບນີ້ເປັນຄົ້ງທໍາອິດ ທີ່ມີລັກສະນະເປົາ ຈະຖືກປະຕິບັດມາດຕະການສຶກສາອົບຮົມ, ກ່າວເຕືອນ ຈາກກົມນະໄໂຍບາຍເງິນຕາ ຫຼື ສາຂາທະນາຄານແຫ່ງ ສປປ ລາວ ຢູ່ທ້ອງຖິ່ນ ແລະ ພາກສ່ວນທີ່ກ່ຽວຂ້ອງ ຜ້ອມທັງເຮັດບົດບັນທຶກ ຢ່າງເປັນລາຍລັກອັກສອນ.

ມາດຕາ 24 ມາດຕະການປັບໃໝ່ທາງບໍລິຫານ

ຜູ້ດຳເນີນທຸລະກິດແລກປ່ຽນເງິນຕາ ທີ່ໄດ້ຖືກປະຕິບັດມາດຕະການສຶກສາອົບຮົມແລ້ວ ແຕ່ຍິ່ງສືບຕໍ່ລະເມີດຂໍ້ຕົກລົງສະບັບນີ້ ຫຼື ເປັນການກະທຳຜິດຄົ້ງທໍາອິດ ທີ່ສ້າງຄວາມເສຍຫາຍຕໍ່ລະບົບອັດຕາແລກປ່ຽນ ຈະຖືກປັບໃໝ່ທາງບໍລິຫານ ຕາມແຕ່ລະກຳລະນີ ດັ່ງນີ້:

1. ໃຫ້ບໍລິການແລກປ່ຽນເງິນຕານອກສະຖານທີ່ ທີ່ບໍ່ໄດ້ຮັບອະນຸຍາດ ຫຼື ໃຫ້ບໍລິການດ້ານອື່ນອກຈາກທີ່ໄດ້ກໍານົດໄວ້ໃນມາດຕາ 16 ຂອງຂໍ້ຕົກລົງສະບັບນີ້ ຈະຖືກປັບໃໝ່ 3.000.000 ກີບ ຕໍ່ຄັ້ງ;
 2. ແລກປ່ຽນເງິນຕາໂດຍກົງກັບທະນາຄານທຸລະກິດ, ບຸກຄົນ ຫຼື ມິຕີບຸກຄົນ ຢູ່ຕ່າງປະເທດ ຈະຖືກປັບໃໝ່ 5.000.000 ກີບ ຕໍ່ຄັ້ງ;
 3. ກໍານົດ, ຕິດປະກາດ, ປະຕິບັດ ແລະ ດໍາເນີນການ ຊຶ້-ຂາຍ ເງິນຕາ ດ້ວຍອັດຕາແລກປ່ຽນ ທີ່ບໍ່ຖືກຕ້ອງຕາມລະບຽບການ ຂອງທະນາຄານແຫ່ງ ສປປ ລາວ ກໍານົດ ຈະຖືກປັບໃໝ່ 5.000.000 ກີບ ຕໍ່ຄັ້ງ;
 4. ຊຶ້-ຂາຍ ເງິນຕາ ບໍ່ຖືກຕ້ອງຕາມລະບຽບການ ຂອງທະນາຄານແຫ່ງ ສປປ ລາວ ກໍານົດ ຈະຖືກປັບໃໝ່ 5.000.000 ກີບ ຕໍ່ຄັ້ງ;
 5. ຊຶ້-ຂາຍ ເງິນຕາ ຫັງໝົດກັບມວນຊົນ ໃນຈຳນວນທີ່ເກີນທຶນຈົດທະບຽນຂອງຕົນ ຕໍ່ວັນ ຈະຖືກປັບໃໝ່ ຫ້າສືບສ່ວນຮ້ອຍ (50%) ຂອງມູນຄ່າສ່ວນເກີນຫັງໝົດ;
 6. ເປີດບັນຊີເງິນຝາກຢູ່ຕ່າງປະເທດ ໂດຍບໍ່ໄດ້ຮັບອະນຸຍາດ ຈະຖືກປັບໃໝ່ 20.000.000 ກີບ;
 7. ນຳໃຊ້ໃບອະນຸຍາດດໍາເນີນທຸລະກິດທີ່ໜີໂດຍໆ ຈະຖືກປັບໃໝ່ 5.000.000 ກີບ ຕໍ່ເດືອນ;
 8. ດໍາເນີນການ ຫຼື ມີສ່ວນຜົວຜັນ ໃນການສ້າງຄວາມເສຍຫາຍຕໍ່ລະບົບອັດຕາແລກປ່ຽນ ຈະຖືກປັບໃໝ່ 30.000.000 ກີບ ຕໍ່ຄັ້ງ;
 9. ເປັນທີ່ປຶກສາ, ເປັນນາຍໜ້າໃນການ ຊຶ້-ຂາຍ ເງິນຕາ ຜ່ານລະບົບອອນລາຍ ຫຼື ຊຶ້-ຂາຍ ເງິນຕາ ລະຫວ່າງປະເທດ ຈະຖືກປັບໃໝ່ 10.000.000 ກີບ ຕໍ່ຄັ້ງ;
 10. ດໍາເນີນການ ຊຶ້ ຫຼື ຂາຍເງິນຕາແຕ່ດ້ານຄຽວ ຈະຖືກປັບໃໝ່ 1.000.000 ກີບ ຕໍ່ຄັ້ງ;
 11. ລາຍງານອັດຕາແລກປ່ຽນ ແລະ ການ ຊຶ້-ຂາຍ ເງິນຕາ ຊັກຊ້າ ໂດຍບໍ່ແຈ້ງເຫດຜົນໃຫ້ກົມນະໂຍບາຍເງິນຕາ ຫຼື ສາຂາທະນາຄານແຫ່ງ ສປປ ລາວ ຢູ່ຫຼອງເນັ້ນ ຈະຖືກປັບໃໝ່ 100.000 ກີບ ຕໍ່ວັນ;
 12. ອີກຍ້າຍສະຖານທີ່ຕັ້ງຮ້ານແລກປ່ຽນເງິນຕາ ໂດຍບໍ່ໄດ້ຮັບອະນຸຍາດ ຈະຖືກປັບໃໝ່ 5.000.000 ກີບ ຕໍ່ຄັ້ງ;
 13. ມອບໃບອະນຸຍາດດໍາເນີນທຸລະກິດແລກປ່ຽນເງິນຕາຂອງຕົນ ໃຫ້ບຸກຄົນອື່ນ ເພື່ອນນໍາໃຊ້ໃນຈຸດປະສົງໄດ້ກຳຕາມ ຈະຖືກປັບໃໝ່ 20.000.000 ກີບ ຕໍ່ຄັ້ງ;
 14. ນຳໃຊ້ບັນຊີສ່ວນຕົວຂອງຕົນ ຫຼື ບຸກຄົນອື່ນ ໃນການດໍາເນີນທຸລະກິດແລກປ່ຽນເງິນຕາ ຫຼື ນຳໃຊ້ບັນຊີຂອງຮ້ານແລກປ່ຽນເງິນຕາ ເພື່ອນໄຫວໃນຈຸດປະສົງທີ່ບໍ່ກ່ຽວຂ້ອງກັບການດໍາເນີນທຸລະກິດແລກປ່ຽນເງິນຕາ ຈະຖືກປັບໃໝ່ 5.000.000 ກີບ ຕໍ່ຄັ້ງ.
- ັ້າມີການລະເມີດຊ້າໃນກໍລະມີເກົ່າ ຈະຖືກປັບໃໝ່ ສອງ ເກົ່າ ຂອງມູນຄ່າປັບໃໝ່ຫຼັ້ງໜ້າສຸດ.

ໝວດທີ 8
ບົດບັນຍັດສຸດຫ້າຍ

ມາດຕາ 25 ການຈັດຕັ້ງປະຕິບັດ

ກົມນະໂໄຍບາຍເງິນຕາ ແລະ ສາຂາທະນາຄານແຫ່ງ ສປປ ລາວ ຢູ່ທ້ອງຖິ່ນ ເປັນເຈົ້າການ ໃນການຈັດຕັ້ງ
ປະຕິບັດຂໍ້ຕົກລົງສະບັບນີ້ ຢ້າງເຂັ້ມງວດ.

ຜູ້ດຳເນີນທຸລະກິດແລກປ່ຽນເງິນຕາ ແລະ ພາກສ່ວນທີ່ກ່ຽວຂ້ອງກັບການເຄື່ອນໄຫວທຸລະກິດແລກ
ປ່ຽນເງິນຕາ ຈົ່ງຮັບຮູ້ ແລະ ໃຫ້ການຮ່ວມມືໃນການຈັດຕັ້ງປະຕິບັດ.

ມາດຕາ 26 ຜົນສັກສິດ

ຂໍ້ຕົກລົງສະບັບນີ້ ມີຜົນສັກສິດນັບແຕ່ວັນລົງລາຍເຊັນເປັນຕົ້ນໄປ ແລະ ປ່ຽນແທນ ຂໍ້ຕົກລົງວ່າດ້ວຍ
ການດຳເນີນທຸລະກິດແລກປ່ຽນເງິນຕາ ສະບັບເລກທີ 529/ທໜລ, ລົງວັນທີ 01 ກໍລະກິດ 2016.

ຂໍ້ກໍານົດ, ບົດບັນຍັດໃດ ທີ່ຂັດກັບຂໍ້ຕົກລົງສະບັບນີ້ ລ້ວນແຕ່ຖືກຢືນເລີກ.

ຜູ້ວ່າການທະນາຄານແຫ່ງ ສປປ ລາວ



ສອນໄຊ ສີດູພະໄຊ